



# *Villa* BIGLI

## Il-Bidu

Wara li l-Ingliżi waslu fil-Gżejjer Maltin, l-inklużjoni ta' Malta fl-Imperu Kolonjali Ingliż giet formalment approvata mill-Kunsill Ingliż fl-1814 u konfermata fil-Kungress ta' Vjenna matul is-sena ta' wara.

Fi żmien l-Ordni ta' San Ġwann kien ikun hemm ufficjal li kien joqgħod għassa għad-Dahla tal-Port il-Kbir għal xi xwieni li kienu jbahħru gewwa fih. Dawn ix-xwieni kienu jiġu eżaminati biex jaċcertaw li ma dahlitx xi marda li kienet tittiehed. Nistgħu ngħidu li dak iż-żmien, ir-regulazzjonijiet dwar kwarantana kienu stretti ħafna u kienu skruplużi ħafna biex isegwuhom.

Fra Giovanni Bighi kien xtara biċċa art u bena villa għall-użu personali tiegħu wara li kien irtira. Fra Giovanni Bichi kien jiġi n-neputi ta' Fabio Bichi, li aktar tard sar il-Papa Alessandro VII, u li kien għamel xi żmien bhala l-inkwizitur tal-Gżejjer Maltin bejn l-1634 u l-1639. Bichi kien fis-servizz navali tal-Ordni u eventwalment ha l-Kmand tal-Flotta tal-Papa li kienet topera fil-Lvant mal-iskwadruni Venezjani u Maltin fil-kampanja magħrufa bhala *Candia*. Fil-kapaċità tiegħu bhala ammirall tal-Flotta tal-Papa, Bichi kien strumentali fit-twaqqif tal-isptar għall-baħrin gewwa *Civitavecchia* fl-istati tal-Papa. Il-Pjanta tal-Villa saret miċ-ċelebri arkitett Lorenzo Gafà tal-Birgu u l-bini beda għal madwar is-sena 1675. Sfortunatament, Giovanni Bichi ma leħaqx ra l-bini komplut minħabba li safa vittma tal-pesta li ħakmet il-gżira fl-1676. Huwa ġie midfun fil-Kappella tas-Salvatur, il-Kalkara.

Wara il-mewt tiegħu, il-villa waqgħet taħt il-pusses tan-neputi tiegħu, il-Kavallier Fra Mario Bichi. Fl-1712, huwa poggja' għall-bejgħ il-ġnien u l-Palazz tas-Salvatur, u l-Balliju Fra Giovanni Sigismondo Konti ta' Schaesberg ha taħt idejh din il-propjeta. L-istess propjeta reggħet giet mogħtija lill-familja Bichi fl-1718 meta kienet okkupata min Fra Giovanni Bichi iehor, li jiġi n-neputi ta' Fra Mario. Saż-żmien li fih miet fl-1740, il-propjeta kollha giet magħrufa bhala *Villa*

*Bichi* u wara l-isem ġie mdawwar għal *Villa Bighi*.

F'Diċembru tal-1743 il-Maġġur Paolo Passionei, li kien ġie mahtur Inkwizitur ta' Malta, għamel perjodu ta' kwarantana, li kien infurzat fuq il-vjaġġaturi kollha dak iż-żmien, fl-istess Villa. Sa l-1763, saret ir-residenza ta' John Dodsworth, il-Konslu Ingliż gewwa Malta. Fl-1784 l-aġent f'Malta ta' Katarina l-Kbira tar-Russja applika għand il-Granmastru Emanuel De Rohan Polduc biex idawwar *Villa Bichi* f'maħzen ta' proviżjon għall-użu tal-Flotta Russa fil-Mediterran iżda din l-applikazzjoni giet b'mod pulit rifutata minħabba li l-Granmastru kellu xi suspetti oħra dwar il-pjanijiet tar-Russi rigward Malta.

Fl-1791 il-Balliju Fra Nicola Frisari akkwista il-propjeta ta' Bighi. Meta il-Francizi invadew Malta fl-1798, kien hemm min isostni li l-Villa giet okkupata għal żmien żgħir minn Napuljun Bonaparte iżda m'hemm xejn dokumentat li jgħid li l-Ġeneral Franciż xi darba kien joqgħod hemm, u fil-fatt hemm dokumenti iktar ta'min jafda fuqhom li jsemmu *Palazzo Parisio* fi Triq il-Merkanti fil-Belt Valletta bhala r-residenza tiegħu meta il-Francizi kienu f'Malta.

Minħabba ir-rewwixta li għamli l-Maltin kontra il-Francizi fejn dawn ġew imblukkati fil-fortifikazzjonijiet tal-Belt Valletta u l-Kottonera, il-Villa giet abbandunata u hafna mix-xogħol tal-injam li kien jinsab go fiha ġie meħud min xi individwi li kienu qed jipparteċipaw fir-rewwixta. Meta l-Ingliżi assumew il-protezzjoni tal-gżejjer fl-1800, il-villa giet mgħoddija f'idejn il-Gvern Ċivili, u l-propjeta bdiet tiġi mikrija lil individwi privati fuq bazi annwali.

Kien fil-fatt l-Ammiral Nelson innifsu li issuggerixxa li Bighi kien post idejali għal sptar navali. Fl-1827, matul il-battalja ta' Navarino, kien hemm ħafna midruba kemm mill-flotta Ingliża u kif ukoll mill-flotta Russa li ġew mibghuta lejn Malta. Infatti, kien ir-Re Ġorġ IV li ta l-permess lill-Ammiraljat li seta' jinbena sptar għal bżonnijiet tal-flotta.



Joseph Grech

Żgħażuġ ta' 16-il sena, jattendi l-MCAST gewwa Raħal Ġdid fejn qed jistudja l-kors tal-Matrikola. Għalkemm jgħix Ħal Qormi, ġej minn familja Kalkariża dellettanta ferm tal-festa titulari. Prezentement jiffirma parti mill-Għaqda tal-Armar.

B'hekk, is-sit ġie meħud kollu, inkluż *Villa Bichi*. Imbagħad, fit-23 ta' Marzu 1830, meta il-Ġeneral Maġġur Fred Cavendish Ponsoby kien Gvernatur ta' Malta, il-Viċi Ammirall Sir P.Malcolm poggja l-ewwel ġebba tal-isptar il-ġdid f'Bighi.

## Il-Bini tal-Isptar Irjali Navali


Il-magħruf tabib u kittieb Malti, Sir Temi Zammit, li iktar 'il-quddiem okkupa l-kariga ta' Rettur tal-Università u li kien l-ewwel kuratur tal-Mużew Nazzjonali Malti, fil-ktieb tiegħu fuq l-istorja ta' Malta, kiteb li "il-battalja ta' Navarino uriet l-importanza li f' Malta irid ikun hawn Sptar Navali atrezzat b'mod tajjeb." Ħafna mill-midruba ġew mibghuta lejn Malta fuq xwieni Ingliżi u mitfughin ġol-Forti Ricasoli. Post bhal dan ma tantx kien komdu għall-midruba wara kollox, u għalhekk l-awtoritajiet tal-Flotta Rjali finalment iddecidew li kien hemm bżonn ċert li jiġi mibni sptar Navali.

L-isptar ta' Bighi jidher fuq għolja li tifrex lejn il-Port il-Kbir bejn il-battalja tar-Rnella u x-Xatt. Jidher li l-ewwel persuna li rreferit għall-post bhala Bighi minflok *Bichi* kienet Sir Alexander Ball fl-1799. Lord Nelson u oħrajn komplew ikissru il-kelma għall-Palazz ta' *Bughay* u anke Palazz ta' *Bugia*.

Kien ukoll Lord Nelson li ssuġġerixxa li l-Isptar Navali ġdid kellu jiġi stabilit ġewwa Bigħi. L-ewwel hsieb li kellu Nelson biex jiġi stabilit sptar Navali f'Malta jidher f'ittra datata 29 t'Awwissu 1803 miktuba fir-rebħa ġewwa Toulon. Huwa qal lil Ġeneral-Maġġur Villetes, li kien il-kmandant tat-truppi ġewwa Malta, "Jidhirli, li jekk għandna nżommu t-truppi ġewwa Malta, għandna nistabilixxu Sptar Navali attrezzat sew."

Lejn tmiem is-sena 1803 il-post ġie eżaminat mit-tabib John Snipe, fiżiċista tal-flotta, li sabu bħala l-aħjar post għall-sptar navali. Il-Villa kienet imdawra b'ħafna artijiet fi stat għoli ta' kultivazzjoni, kapaċi li tipproduċi "abbundanza ta' hxejjex għall-użu tal-morda, u jekk jiġu mhawla sigar tal-lumi u laring, il-flotta f'dan l-istat kienet tkun mgħotija numru tajjeb ta' dan il-frott." Matul il-pesta tal-1813 il-Villa ġiet imdawra għall-sptar dedikat lill-istess marda għat-tliet ibliet fuq dik in-naħa tal-Port u ma kienx hlief għall-Marzu tal-1829 li l-post kien mgħoddi lill-Flotta Rjali.

Infatti kien finalment fl-1829 li ġie deċiż li Villa Bigħi kella tiġi mdawwra għal Sptar Navali. Għal dan l-għan kien neċessarju li jitnehhew propjeta-  
 jiet privati li kienu fil-viċinanza tal-artijiet tal-isptar biex b'hekk ikollhom kontroll komplut tal-Għolja tas-Salvatur. Waqt li kien qed isir xi thaffir għall-pedamenti, xi haddiema sabu xi antikitajiet Eġizzjani li ġew trasferiti fil-Mużew Inġliż. L-ewwel ġebba ġiet imqeghedha mill-Viċi Ammirall Sir Pulteney Malcolm fit-23 ta' Marzu 1830. L-iskrizzjoni fuq il-ġebba tfakkar li "l-edifiċi ġew disinjati mill-Kurunell George Whitmore tal-Inġiniera Rjali mal-Viċi Ammirall Sir Pulteney Malcolm, Kmandant u Kap tal-Forzi Navali u Kummissjonant tal-Flotta Navali fil-Mediterran" u ġiet mibnija "fuq spiza tan-Nazzjon Inġliż biex isservi bħala sptar għall-bahrin morda u midruba fis-servizz tar-Re fil-ħdax il-sena tar-renju glorzuz ta' Ġorġ IV fil-preżenza tal-Kaptani tax-xwieni tal-Majestà tiegħu, l-uffiċjali tad-dipartimenti varji tas-servizz pubbliku u l-assemblea kbira ta' diversi spet-



Dehra ta' Villa Bigħi mill-Forti Sant'Anġlu (ċ. 1864)

taturi distinti." Id-disinn tal-isptar ta' Bigħi huwa ġeneralment attribwit lill-Kurunell Sir George Whitmore (1775-1862) li kien il-Kap tal-Inġiniera Rjali bejn l-1811 u l-1829 iżda b'waqfa twila f'Korfu matul dan iż-żmien. Huwa kellu karattru kreativ u kien ukoll kapaċi ħafna fl-arkitettura iżda ma kienx xi raġel daqstant umli. Iż-żmien li għamel Korfu għamlu ħabib kbir tal-Gvernatur, Sir Thomas Maitland, iktar magħruf bħala *King Tom* li probbabilment dan reħilu aktar ir-riedni milli kien suppożt.

L-arkitett Salvatore Xerri kien appuntat supretendent tax-xogħolijiet godda li kienu qed isiru u bħala assistent kellu lil huh Gaetano Xerri. Wara l-mewta ħabta u sabta ta' Salvatore fit-23 ta' Jannar 1830, Gaetano Xerri ġie mlaħħaq minflok huh u s-Sur J. B. Collins sar Segretarju tax-xogħolijiet. Salvatore Xerri twieled f'Hal-Lija, fejn għex ħajtu kollha. Missieru Saverio mgħammed f'Haż-Żebbuġ kien jiġi mill-Patrijott Dun Mikiel Xerri. Jidher ukoll li Gaetano Xerri kien magħżul direttament mill-Forza Navali. Fit-12 ta' Diċembrutal-1833 waqt ix-xogħolijiet f'Bigħi, Hankey kiteb lid-Direttur tad-Dipartiment tax-Xogħolijiet u

Tiswijiet, is-Sur John Mackenzie, li "l-E.T. il-Gvernatur kien kuntent li nnomina lill-Perit Gaetano Xerri biex jieħu hsieb id-Dipartiment tiegħek, vakanti wara l-mewt ta' G.M. Cachia beffet mil-ewwel ta' Jannar tal-1834." Fl-1844, Gaetano ġie ukoll imlaħħaq Assistent Supretendent tax-Xogħolijiet Pubbliċi taħt W. L. Arrowsmith.

Huwa diffiċli li tiddistingwixxi b'ċertezza min għamel xiex ġewwa Bigħi imma l-hidma flimkien ta' Whitmore, Salvatore u Gaetano Xerri u forsi xi oħrajn ipproduċiet binja mill-isbaħ li ilha ssebaħ il-Port il-Kbir għal iktar minn seklu u nofs. Brockdorff kien ukoll għamel xi tinqix fl-1840 li juri l-kumpless fl-aqwa tiegħu, qabel ma s-sit ġie maqgħud ma' numru iehor ta' bini, bil-Kappella tas-Salvatur dejjem tidher fuq l-orizzont lejn ix-xellug.

Ix-xogħolijiet tlestew fl-24 ta' Settembru 1832, bi spiza totali ta' £20,000.



Postcard antika ta' Villa Bigħi



Dehra tal-lift ta' Villa Bigli.



Dehra ġenerali ta' Villa Bigli mid-dahla tal-Port il-Kbir.

L-arkitettura fuq in-naħat tal-Punent u Lvant hija ta' stil modern Doriku u mibnija b'sulari għoljin. Taħt iż-żewġ binjiet hemm passagġ wiesgħa użat matul il-bini għat-trasportazzjoni ta' xi materjali. Ix-xogħlijiet kienu jinkludu t-twaqqiegħ tal-ġnub annessi biex jagħmlu spazju għaż-żewġ żoni li kien ippropona Dr. Snipe.

Erba' nofs kolonni massiċi b'frontispizju fuqhom ġew miżjuda mal-faċċata tat-tramuntana b'qoxra fuq il-fil. Par iehor ta' nofs kolonni ġew miżjuda b'mod simili mal-faċċata tan-nofsinar biex ikompli mal-faċċata tal-Villa bl-istil arkitettoniku tal-binjiet il-godda.

Xi strutturi oħra ġew miżjuda fil-bidu tas-seklu li għadda meta fl-1901 ġie mibni l-blokk tal-isptar Ġenerali u fl-1903 ġew mibnija l-blokki tal-Medicina. Il-blokk tal-isptar Ġenerali ġie mibni iktar lejn l-Ilvant fil-waqt li l-blokk tal-Medicina u il-lift ġew mibnija fuq in-naħa tal-punent tal-

alternattiv fil-qrib tal-isptar.

L-isptar ta' Bigli kkontribwixxa għall-kura ta' diversi baħrin kull meta l-Mediterran ra ġewwa fih ostilità u ġlied. Dan għamel minn Malta "l-infermiera tal-Mediterran." Matul l-Ewwel Gwerra Dinjija (1914-1918), l-isptar Bigli akkomoda numru kbir ta' midruba mid-Dardanelli, fejn il-pazjenti ġew anke mitfughin fil-kuraturi.

Matul it-Tieni Gwerra Dinjija, l-isptar kien sewwa sew fil-mira tal-bumbardament qawwi minhabba li kien mdawwar b'ħafna stabbilimenti militari. Numru mhux hażin tal-binjiet ġew milquta jew mgarrfa għal kollox, li jinkludu it-teatru tal-*X-Ray*, in-naħat tal-Lvant u l-Punent, il-Villa u il-lift mill-ponta ta' Bigli sal-isptar.

Fl-1967, matul it-tieni darba li sar ir-rundown tas-servizzi Ingliżi u l-ħaddiema tagħhom f'Malta, l-isptar f'Bigli kien wasal biex jagħlaq.

Villa. Il-proġett għall-lift kien infatti approvat mill-Inġinier Ċivili tal-Flotta Rjali fil-11 t' Awwissu 1906. Xi binjiet oħra jinkludu is-Sala Mentali li tinsab fin-nofsinar tan-naħa tal-Punent, li kienet ġiet kompluta madwar l-1890, kamra tad-duħħan (għas-sigaretti) fin-nofsinar tan-naħa tal-Lvant u blokk iktar riċenti maqgħud mal-lift.

Żewġ ċimiterji ġew allokati fl-artijiet tal-isptar fl-1840, wiehed għall-Militari Protestanti u iehor għall-Pazjenti Protestanti. Dawn ma komplewx jiġu użati għad-dfin fl-1900 wara li l-Ammiraljat sab sit

f'Settembru tal-1970, l-Isptar ta' Bigli għalaq il-bibien għall-aħħar darba.

Kien il-Ħamis 17 ta' Settembru 1970 meta it-tabib Kaptan CLT McClintock, l-uffiċjal mediku li kien qed jiehu ħsieb, matul ċerimonja żgħira iżda sinifikattiva, ipprezenta pittura tar-Ragħaj it-Tajjeb, xogħol Ġużeppi Cali, lil Dun Ġużepp Vella, Kappillan tal-Kalkara bħala l-aħħar tifkira. Matul il-prezentazzjoni McClintock qal, "Inħossni imdejjaq li wara daqstant snin ta' servizz tajjeb tas-saħħa l-isptar ta' Bigli kellu jagħlaq il-bibien."

Fl-1977 l-iskola tas-Snajja' li kien hemm l-Isla okkupat in-naħa tal-Lvant u l-Villa, fil-waqt li naħat oħra kienu okkupati minn skola sekondarja.

Fl-1980 triq ġdida ġiet mghoddija li kienet taddgħi mil-ġonna ta' Villa Portelli sa nofs is-sit ta' Bigli u l-isfel lejn ir-Rnella. Fl-1984 il-Villa ġiet abbandunata minhabba soqfa perikolużi u l-iskola tas-Snajja' ġiet trasferita lejn in-naħa tal-Punent. Binjiet oħra fil-kumpless tal-isptar u xi ġonna ġew imkissra jew mitlufa meta ġiet mibnija zona residenzjali fis-snin 80. Is-sala mentali qed tiġi użata mis-Socjetà tagħna bħala maħżen tal-armar.

Il-blokk tal-Medicina kien riċentament użat bħala bażi tal-*Media Center* tad-Dipartiment tal-Edukazzjoni, u bħalissa huwa użat mill-Kunsill Malti għax-Xjenza u t-Teknologija. Il-blokk li hemm maqgħud mal-lift kie ġie riċentament maqlub għal centru ta' matul il-ġum għat-tfal.

Partijiet min-naħat tal-Lvant u l-Punent kienu sa ftit żmien ilu użati bħala maħżen ta' xi materjal żejjed tad-Dipartiment tal-Edukazzjoni. Sezzjoni-jiet varji tal-bini fis-sit ġew prattikament abbandunati għal ħafna snin u huwa għalhekk li dan l-aħħar reġgħu saru sforzi godda biex jiġu rrestawrati għall-istat originali tagħhom.

**Nota Editorjali:** Nittamaw li l-partijiet abbandunati ta' din il-binja storika jiġu rrestawrati u użati għall-benefiċċju tal-poplu tal-Kalkara, kif sar riċentement fil-Kappella tas-Salvatur.